

एक नजर

आपस में टकराई दो बाइकें, युवती की मौत

स्वतंत्र चेतना
हरिद्वार। सिडकुल थाना क्षेत्र में मंगलवार सुबह घर से फैक्टरी के लिए बाइक पर निकले भाई-बहन की सामने से आ रही दूसरी बाइक से हुई टक्कर में लड़की की मौके पर ही मौत हो गई। जबकि उसके भाई और दूसरी बाइक पर सवार दो युवकों की हालत गंभीर घायल हो गए। तीनों घायलों को पास के निजी अस्पताल में भर्ती कराया गया है। लड़की के शव का पंचनामा भर पोस्टमार्टम के लिए जिला चिकित्सालय भिजवाया गया है। मंगलवार सुबह 22 वर्षीय नेहा यादव निवासी सीतापुर, ज्वालपुर, हरिद्वार बाइक पर अपने भाई के साथ फैक्टरी के लिए निकली थी। वो एकमूस चौक पर ही पहुंचे ही थे कि सामने से आती एक अन्य बाइक से उनकी बाइक टकरा गई। टक्कर इतनी जबरदस्त थी कि बाइक पर पीछे बैठी नेहा उछलकर काफी दूर जा गिरी। उसका भाई और दूसरी बाइक पर सवार दो युवकों को भी गंभीर चोट आई। सूचना पर मौके पर पहुंची पुलिस ने तीनों घायलों को 108 की मदद से मेट्रो अस्पताल पहुंचाया। पुलिस ने मृतक नेहा के शव को पोस्टमार्टम के लिए जिला चिकित्सालय भिजवा दिया गया।

बिना अनुमति के हरकी पैड़ी पर उड़ाया ड्रोन, हुआ चालान

स्वतंत्र चेतना
हरिद्वार। हरकी पैड़ी क्षेत्र में बिना अनुमति ड्रोन उड़ाना पंजाब से आये कुछ यात्रियों को भारी पड़ गया है। ड्रोन उड़ाने के आरोपितों के खिलाफ पुलिस ने कार्रवाई करते हुए उनका चालान कर दिया है। स्थानीय लोगों ने बीती देर रात पुलिस को हरकी पैड़ी पर ड्रोन उड़ाने की सूचना दी। इससे महकमें में खलबली मच गई। पुलिस ने ड्रोन पर पहुंचकर ड्रोन को रुकवाया और अनुमति दिखाने को कहा तो वो नहीं दिखा पाए। इसके बाद पुलिस ने ड्रोन को सीज कर चालान कर दिया। हरकी पैड़ी चौकी इंचार्ज मुकेश थलेड़ी ने बताया कि कुछ लोगों के मालवीय द्वीप पर ड्रोन उड़ाने की सूचना मिली थी। पुलिस टीम वहां पर पहुंची और ड्रोन को रुकवा कर उनसे पूछताछ की पता चला कि वे लोग पंजाब से आए हैं और ये लोग ड्रोन से शूटिंग कर रहे थे। मौके पर पहुंची पुलिस ने मामले में कार्रवाई की। पूछताछ में पंजाब से यात्रियों ने बताया कि उन्हें हरकी पैड़ी पर ड्रोन उड़ाने को लेकर नियमों की जानकारी नहीं थी, इसलिए ऐसा हुआ।

कूड़ा उठाने का काम बंद, शहर में लगा गंदगी का अंबार



स्वतंत्र चेतना
हरिद्वार। सोलिट वेस्ट मैनेजमेंट कंपनी ने भुगतान न होने पर नगर निगम क्षेत्र के 60 वार्डों से मंगलवार को कूड़ा उठाने का काम बंद कर दिया। जिससे शहर में जगह-जगह गंदगी के अंबार लग गए हैं। कंपनी कासा ग्रीन और केएल मदान का कहना है कि चार महीने से उन्हें भुगतान नहीं किया गया है। कंपनी का कहना है कि करोड़ों रुपये का भुगतान अटकने से दोनों कंपनी के करीब 250 कर्मचारियों के सामने वेतन के लाले पड़ गए थे। जबकि कूड़ा वाहनों का किराया निकाला भी मुश्किल हो गया था, जिससे मजबूर होकर उन्हें यह कदम उठाना पड़ा। शहर से प्रतिदिन करीब 200 मीट्रिक टन से ज्यादा कूड़ा निकलता है। गंगा स्नान पर्व और अन्य मेलों के दौरान रोजाना 1200 मीट्रिक टन तक कूड़ा हो जाता है। कूड़े के निस्तारण के लिए ट्रैकिंग ग्राउंड सराय में ट्रीटमेंट प्लांट लगा है। वहां भी कूड़े के पहाड़ खड़े हैं। मेयर नगर निगम हरिद्वार अनिता शर्मा का कहना कि भुगतान को लेकर अधिकारियों से वार्ता की गई है। कंपनियों को जल्द भुगतान कराया जाएगा। सफाई व्यवस्था दुरुस्त करने को लेकर कर्मचारियों से बात की जा रही है। जल्द ही मामले का समाधान कर लिया जाएगा।

चाइनीज मांझे के खिलाफ पुलिस ने शुरु किया अभियान

स्वतंत्र चेतना
हरिद्वार। लगातार दुर्घटनाओं का कारण बन रहे प्रतिबंधित चाइनीज मांझे की बिक्री पर रोक लगाने के लिए थाना कनखल पुलिस ने लाटोवाली, कुम्हारगढ़ा, पहाड़ी बाजार आदि क्षेत्रों में तलाशी अभियान चलाया। पुलिस ने प्रतिबंधित चाइनीज मांझा बेचने वालों को कठोर कार्रवाई की चेतावनी भी दी। प्रतिबंधित चाइनीज मांझे से उलझने के कारण लोगों एवं पक्षियों के घायल होने की शिकायतों का संज्ञान लेते हुए हरिद्वार पुलिस ने मंगलवार से चाइनीज मांझे की अवैध बिक्री कर रहे दुकानदारों के खिलाफ कार्रवाई के लिए अभियान शुरू किया है। अभियान के तहत पतंग व मांझा बेचने वाली दुकानों पर औचक छापेमारी कर कई दुकानदारों का पुलिस एक्ट के तहत चालान करते हुए मौके से बरामद अवैध चाइनीज मांझे को नष्ट किया गया।



कनखल पुलिस ने किया कई दुकानदारों का चालान

महिलाओं की समाज में सशक्त भूमिका : डॉ. बत्रा

राष्ट्रीय बालिका दिवस पर छात्र-छात्राओं के साथ संवाद हुआ कार्यक्रम

स्वतंत्र चेतना
हरिद्वार। एसएमजेएन पीजी कॉलेज में आज राष्ट्रीय बालिका दिवस के अवसर पर छात्र-छात्राओं के साथ संवाद कार्यक्रम हुआ। इस अवसर पर प्राचार्य डॉ. सुनील बत्रा, अधिष्ठाता छात्र कल्याण डॉ. संजय कुमार माहेश्वरी तथा राजनीति विज्ञान विभाग के विभागाध्यक्ष विनय थपलियाल के साथ-साथ भारी संख्या में कॉलेज के छात्र-छात्राएं उपस्थित थे। प्राचार्य डॉ. सुनील बत्रा ने कहा कि राष्ट्रीय बालिका दिवस पूर्व प्रधानमंत्री श्रीमती इंदिरा गांधी के कार्यभार ग्रहण करने की तिथि के उपलक्ष्य में प्रत्येक वर्ष 24 जनवरी को मनाया जाता है। वास्तव में ऐसे कार्यक्रम 'बेटी बचाओ-बेटी पढ़ाओ' जैसी संकल्पना को सार्थक करने में अत्यंत उपयोगी है। उन्होंने कहा



कि महिलाओं की समाज में सशक्त भूमिका होने से स्वतः ही राष्ट्र एवं समाज निरन्तर प्रगति के पथ पर अग्रसर होगा। इसके अतिरिक्त उन्होंने महिलाओं के घरेलू कामकाज के मोडिक मूल्यांकन की संकल्पना को धरातल पर उतारने के लिए आवश्यक है कि सरकार उचित कदम उठाये। डॉ. बत्रा ने कहा कि महिला सुरक्षा के लिए एक जागरूक नागरिक होने के नाते हम सभी इस अवसर पर अपनी प्रतिबद्धता प्रदर्शित करें। डॉ. बत्रा ने रेखांकित किया कि उनका कार्यालय सदैव प्रत्येक छात्र-छात्रा के लिए खुला है और वे महिला सुरक्षा तथा लैंगिक न्याय जैसी संकल्पना के लिए प्रतिबद्ध हैं। महिला सशक्तीकरण, महिला सुरक्षा तथा समान अधिकार जैसे मुद्दों पर छात्र-छात्राओं ने बेबाक होकर अपनी राय रखी। कार्यक्रम का संचालन विनय थपलियाल ने किया। इस अवसर पर मुख्य रूप से अशिका, अनन्ना भटनागर, किरण, अक्षत त्रिवेदी, अंकुश, गौरव बंसल, आयुष, सोनिया, खुशी, विवेक, अमित, शुभा, अंजली, सुनीता, अतिथि सहित अनेक छात्र-छात्राएं उपस्थित थे।

भ्रूण हत्या कानूनन अपराध ही नहीं बल्कि घोर पाप : सीएमओ

राष्ट्रीय बालिका दिवस पर केयर कालेज में टॉक शो आयोजित

स्वतंत्र चेतना
हरिद्वार। राष्ट्रीय बालिका दिवस पर स्वास्थ्य चिकित्सा एवं परिवार कल्याण विभाग टॉक शो कार्यक्रम केयर कालेज में हुआ। मुख्य अतिथि सीएमओ डॉ. राजेश कुमार सिंह ने कहा कि भ्रूण हत्या एक कानूनी अपराध ही नहीं घोर पाप भी है, इस पर पूर्णतया विराम लगना चाहिए। उन्होंने कहा कि वास्तविक जीवन में प्रण लें कि न तो भ्रूण हत्या करे और न ही करने देंगे। उन्होंने नर्सिंग के छात्र-छात्राओं को संकल्प दिलाते हुए कहा कि वे ऐसे प्रोफेशन में जाने वाले हैं जहां भ्रूण हत्या को रोकने में सकारात्मक भूमिका निभा सकते हैं। सीएमओ ने बताया कि जिले में 14 अल्ट्रासाउंड सेंटर पर केस चल रहे हैं जबकि 4 अल्ट्रासाउंड सेंटर अभी वर्तमान में ही सीज किये हैं।

उन्होंने कहा कि प्रकृति के विपरीत नहीं जाना चाहिए, भ्रूण में लिंग निर्धारण प्राकृतिक प्रक्रिया है। इसे नष्ट करने से प्राकृतिक असन्तुलन उत्पन्न हो जाएगा। उन्होंने कहा कि हम बचपन व छात्र जीवन में जो सिखाते हैं, वह जीवन भर भोगते हैं। उन्होंने सभी से आग्रह किया कि वे अपने जीवन में माँ, बहन, पति, बेटी सहित सभी महिलाओं का आदर करें। उन्होंने कहा कि बेटी देवी स्वरूप है, हमें सब कुछ देवियों से ही प्राप्त होता है। यही नहीं माता-पिता का भी बेटियों के प्रति लगाव ज्यादा होता है, लेकिन कुछ भ्रातियों के कारण समाज में भ्रूण हत्या जैसी घटनाएं बढ़ी हैं, जो निन्दनीय है। उन्होंने हरिद्वार जनपद में लिंगानुपात में हर्ष व्यक्त करते हुए बताया कि पिछले कुछ वर्षों में

जनपद का लिंगानुपात 862 से बढ़ कर 985 हो गया है। जो भविष्य के लिए सुखद संदेश है। अतिथियों का आभार व्यक्त करते हुए कालेज के एमडी राजकुमार शर्मा ने कहा कि बेटियां घर, परिवार, समाज का अभिमान होती हैं। आज बेटियां हर क्षेत्र में अखल हो रही हैं। बेटियां देश का भविष्य हैं, इन्हें सुरक्षित रखना हम सब का दायित्व है। इस मौके पर नर्सिंग की छात्राओं ने भ्रूण हत्या पर एक लघु नाटिका प्रस्तुत कर सभी को भाव विभोर कर दिया। कार्यक्रम के दौरान विभिन्न प्रतियोगिताओं में सफल बच्चों को पुरस्कृत किया गया। इस अवसर पर भाजपा नेता तेलूराम प्रधान, केयर कालेज की डायरेक्टर प्रीत शिखा शर्मा, प्राचार्य शुभांगी नरसिंह, अनिल, नेहा शर्मा, आकांशा आदि मौजूद रही।

50 दिन 50 कार्य अभियान के तहत पालिका अध्यक्ष ने किया पार्क का लोकार्पण

बुजुर्गों, महिलाओं को घूमने व बच्चों को खेलने के लिए काफी सुविधाएं प्राप्त होंगी

स्वतंत्र चेतना
हरिद्वार। शिवालयिक नगर नगर पालिका अध्यक्ष राजीव शर्मा ने 50 दिन 50 कार्य अभियान के चौथे दिन शिवालयिक नगर में पार्क का लोकार्पण किया। इस अवसर पर स्थानीय लोगों ने पालिकाध्यक्ष राजीव शर्मा का फूल माल पहनाकर और पुष्पगुच्छ भेंटकर स्वागत किया। पालिका अध्यक्ष राजीव शर्मा ने कहा कि नगर पालिका क्षेत्र के सर्वांगीण विकास के लिए दृढ़ संकल्पित है और नगरपालिका क्षेत्र को स्वच्छ, सुंदर और विकसित बनाना उनका लक्ष्य है। उन्होंने बताया कि पार्क को सोलर लाइट, ओपन जिम, झूले, घास व पौधारोपण, बैंचें तथा घूमने के लिए पथ व आदि आधुनिक सुविधाओं से तैयार किया गया है,



जिससे बुजुर्गों, महिलाओं को घूमने व बच्चों को खेलने के लिए काफी सुविधाएं प्राप्त होंगी। अभियान के तहत प्रत्येक वार्ड में समान रूप से विकास कार्य किए जा रहे हैं। कई सड़कों का निर्माण कराया जा रहा है। जो विकास कार्य शेष है, उन्हें शीघ्र शुरू कराया जाएगा। इस अवसर पर मंडल अध्यक्ष कैलाश भंडारी, सभासद पंकज चौहान, पूर्व मंडल अध्यक्ष विरेंद्र बोरी, समाजसेवी संजीव गुप्ता, शशि भूषण पांडे, रिंतु ठाकुर, एसपी भनोट, अखील रंजन, सीपी बाली, एसएन शर्मा, समीर गुप्ता, गजेंद्र सिंह, गौरव रस्तोगी सहित क्षेत्रवासी व भाजपा कार्यकर्ता मौजूद रहे।

पंजाब से भगाकर लाया था नाबालिग लड़की, आरोपित गिरफ्तार

जीआरपी ने आरोपित और युवती को पंजाब पुलिस के किया सुपुर्द

स्वतंत्र चेतना
हरिद्वार। पंजाब से नाबालिग लड़की को भगाकर साथ लाने वाले युवक को जीआरपी ने पकड़ लिया। पुलिस ने युवक के खिलाफ नाबालिग के अपहरण का मुकदमा दर्ज कर लिया है। युवक यूपी और नाबालिग लड़की पंजाब की निवासी है। आरोपित युवक पर नाबालिग किशोरी के अपहरण का मुकदमा भी पंजाब में दर्ज है। जीआरपी ने मामले की जानकारी जुटाने के बाद दोनों को पंजाब पुलिस के सुपुर्द कर दिया। दरअसल, बीती रात लक्कर जीआरपी थाना प्रभारी ममता गोला टीम के साथ लक्कर रेलवे स्टेशन के प्लेटफार्म पर चेकिंग कर रही थी। तभी उन्होंने एक युवक और लड़की को अंधेरे में बैठे देखा। मामला सदिश होने पर पुलिस ने दोनों से पूछताछ की। इस पर पुलिस को कुछ संदेश हुआ। इसके बाद दोनों को जीआरपी थाने ले जाया गया। दोनों

दोनों लोगों से गहनता से पूछताछ की गई तो मामला कुछ और ही निकला। पुलिस ने जानकारी जुटाई तो मालूम हुआ कि युवक का नाम इस्कान उर्फ दिनेश पुत्र इतजार है। वो उत्तर प्रदेश के बनारस जिले के हाथरा गांव निवासी है जबकि 17 वर्षीय किशोरी पंजाब निवासी है। जीआरपी ने बताया कि आरोपित आभार पर पंजाब पुलिस से संपर्क किया तो मामले का भेद खुल गया। पंजाब पुलिस ने बताया कि युवक पर पंजाब के एक थाने में नाबालिग किशोरी को भगाने और उसका यौन शोषण करने की धाराओं में मुकदमा दर्ज है। पंजाब पुलिस दोनों की तलाश कर रही है। जीआरपी थाने की सूचना पर पंजाब पुलिस लक्कर पहुंची और आरोपी युवक को गिरफ्तार कर अपने साथ ले गई। साथ ही पकड़ी गई किशोरी को भी जीआरपी ने पंजाब पुलिस के सुपुर्द कर दिया।

आईसीएआई हरिद्वार चैप्टर और एसएमजेएन छात्र-छात्राओं को स्टार्टअप स्थापित करने में करेगा मदद

स्वतंत्र चेतना
हरिद्वार। आईसीएआई हरिद्वार चैप्टर ने स्टार्टअप संवाद कार्यक्रम का आयोजन यहां एक स्थानीय होटल में किया। इसमें चार्टर्ड अकाउंटेंट, उद्यमियों और एसएमजेएन कॉलेज, हरिद्वार के फैकल्टी और छात्र-छात्राओं ने प्रतिभाग किया। कार्यक्रम का शुभारम्भ दीप प्रज्वलन, राष्ट्रगान और आईसीएआई हरिद्वार चैप्टर के अध्यक्ष सीए प्रबोध कुमार जैन के स्वागत भाषण से हुआ। कार्यक्रम के प्रथम सत्र में मुख्य वक्ता सीए अतुल चावला ने स्टार्टअप का विस्तारपूर्वक परिचय दिया और भारत सरकार के उनके विकास के लिये चलायी जा रही विभिन्न योजनाओं और प्रयासों की सराहना की। उन्होंने स्टार्टअप की स्थापना, उससे सम्बन्धित बाजार की रणनीति और स्टार्टअप को विभिन्न पहलुओं के बारे में महत्वपूर्ण जानकारी दी। कुछ स्टार्टअप के उदाहरण स्वरूप केस स्टडीज को भी प्रस्तुत किया गया। साथ ही स्टार्ट अप के वित्त पोषण तथा अन्य वित्तीय आयामों हेतु उपलब्ध विभिन्न



विकल्पों के बारे में जानकारी दी। उन्होंने प्रारंभिक इक्विटी, सीड कैपिटल तथा वेन्चर कैपिटल जैसे माध्यमों से किस प्रकार पूंजी की व्यवस्था की जा सकती है, इस पर भी प्रकाश डाला। द्वितीय सत्र में मनीष सोलंकी, एजीएम भारतीय स्टार्ट बैक, एसएमई शाखा भेल, समापन सत्र में सीए गिरीशी मोहन, सचिव हरिद्वार चैप्टर आईसीएआई द्वारा कार्यक्रम की रिपोर्ट प्रस्तुत की गयी। सीए प्रबोध कुमार जैन, अध्यक्ष

आईसीएआई हरिद्वार चैप्टर द्वारा सभी को धन्यवाद प्रेषित किया गया। कार्यक्रम में सीए हरि रतुड़ी, सुमित कुमार, विभोर शर्मा, अनुज गोयल, एसएमजेएन कॉलेज के प्राचार्य प्रो. सुनील बत्रा, डॉ. सुमन्धा वर्मा, छात्र अक्षत त्रिवेदी, अंकुश महापात्र, गौरव बंसल, शिवम अरोड़ा, आयुष चौहान, प्रत्युष दूबे, खुशी जैन, संयम आहुजा, इशिका जैन, गणेश बत्रा तथा विवेक शर्मा एवं उद्यमियों और व्यवसाय के लोग उपस्थित रहे।

Advertisement for POONAWALLA HOUSING FINANCE featuring a table with property details, contact information, and a QR code. The table lists various properties with their locations, prices, and features. Below the table is a QR code and contact details for the company.